

Blackmarket of Cement at Hassan.

ಶ್ರೀ ಕೆ ಎಚ್. ಹನುಮೇಗೌಡ (ಹಾಸನ).—ಹಾಸನದಲ್ಲಿ ಒಂದು ಮೂಟೆ ಸಿಮೆಂಟ್ ೨೦ ರೂಪಾಯಿ ಪ್ರಕಾರ ಬ್ಲಾಕ್ ಮಾರ್ಕೆಟ್ನಲ್ಲಿ ಮಾರಾಟವಾಗುತ್ತಿದೆ. ನಾನು ಕೆಲವು ವರ್ತಕರನ್ನು ಅದರ ಬಗ್ಗೆ ಕೇಳಿದಾಗ, ಭದ್ರಾಪತಿ ಸಿಮೆಂಟ್ ತೆಗೆದುಕೊಳ್ಳುವಾಗ, ಯಾವುದೋ ಖರ್ಚಾಗದೆ ಇರುವ ಕಬ್ಬಿಣವನ್ನು ತೆಗೆದುಕೊಂಡರೆ ಸಿಮೆಂಟ್ ಕೊಡುತ್ತೇವೆಂದು ಹೇಳುತ್ತಾರೆ ಎಂದು ತಿಳಿಸಿದರು. ಇದರಿಂದ ಕೃತಕ ಅಭಾವವುಂಟಾಗಿದೆ. ಸಿಮೆಂಟ್ ಕಂಟ್ರೋಲ್ ದರಕ್ಕೆ ದೊರೆಯುವ ಹಾಗೆ ಮಾಡಲು ಸರ್ಕಾರ ದವರು ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತಾರೆ ಎನ್ನುವುದರ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳಬೇಕು.

SRI H. M. CHANNABASAPPA.—Madam Speaker, under what rule is the Hon'ble Member raising this point. Government should have prior notice to reply all these things. Otherwise, if the Hon'ble Member were to suddenly shoot up questions at once like this, we are taken by surprise and Government will not be in a position to reply.

Withholding Sanction of Loans by the Housing Board.

ಶ್ರೀ ಬಿ. ಪುಟ್ಟಸ್ವಾಮಯ್ಯ (ರಾಮನಗರ).—ಎರಡು ಪ್ರಾಯೋಜಿತ ವಿಷಯಗಳ ಬಗ್ಗೆ ಗಮನ ಸೆಳೆಯುವ ಸೂಚನೆಯನ್ನು ಕಳುಹಿಸಿದ್ದೆ. ಒಂದು ರಾಜ್ಯದ ಮಂತ್ರಿಗಳೊಬ್ಬರು ಪಕ್ಕದ ರಾಜ್ಯದಲ್ಲಿ ಹೋಗಿ ಅವುಗಳಾದ ನಡವಳಿಕೆ ನಡೆಸಿದರು ಎನ್ನುವುದರ ಬಗ್ಗೆ ಒಂದು ಇನ್‌ಕ್ವಿರಿಂಗ್ ಬೋರ್ಡಿನಲ್ಲಿ ಸಾಲಸೋಲಗಳ ಮಂಜೂರಾಗಿ ಆ ಮಂಜೂರಾತಿಗೆ ಇರತಕ್ಕ ರಿಕಾರ್ಡ್ ಬಗ್ಗೆ ಸರ್ಕಾರದಿಂದ ಆದೇಶ ಹೋಗಿ ಒಂದಕ್ಕೂ ದುಡ್ಡು ಕೊಡಬೇಡಿ ಎಂದು ತಡೆಯಾಗಿದೆ. ಸಾವಿರಾರು ಜನಗಳಿಗೆ ಬಹಳ ತೊಂದರೆಯಾಗಿರುವುದರಿಂದ ಇದರ ಬಗ್ಗೆ ಉತ್ತರಗಳನ್ನು ಮಾನ್ಯ ಮಂತ್ರಿಗಳು ಒದಗಿಸಬೇಕು ಕೇಳುತ್ತೇನೆ.

ಅಧ್ಯಕ್ಷರು.—ದಿವಸಕ್ಕೆ ಎರಡು ಮೂರು ಗಮನ ಸೆಳೆಯುವ ಸೂಚನೆಗಳನ್ನು ಹಾಕಲಾಗುತ್ತಿದೆ. ಒಬ್ಬೊಬ್ಬರು ೧೦-೧೨ ಗಮನ ಸೆಳೆಯುವ ಸೂಚನೆಗಳನ್ನು ಕಳುಹಿಸುತ್ತ ಇದ್ದಾರೆ. ಪ್ರತಿದಿನವೂ ಇಷ್ಟು ಗಮನ ಸೆಳೆಯುವ ಸೂಚನೆಗಳು ಒಂದರ ಯಾರು ತಾನೇ ಏನು ಮಾಡುವುದಕ್ಕಾಗುತ್ತದೆ ? ಸರ್ಕಾರದಿಂದ ಅವುಗಳಿಗೆ ಹೇಳಿಕೆಗಳು ಬಂದಂತೆಲ್ಲ ಕಾರ್ಯಕಲಾಪದ ಪಟ್ಟಿಯಲ್ಲಿ ಸೇರಿಸಲಾಗುತ್ತದೆ.

Business of the House

ಶ್ರೀ ಎಚ್.ಡಿ. ದೇವೇಗೌಡ (ಹೊಳೇನರಸೀಪುರ).—ಈ ದಿನ ೧೦ ಗಂಟೆಯವರೆಗೆ ಕೆಲವು ಸದಸ್ಯರು ಮಾತನಾಡುವುದಕ್ಕೆ ಅವಕಾಶಕೊಡಬೇಕೆಂದು ನಾವು ಮನವಿ ಮಾಡಿಕೊಂಡುಂಟು. ತಾವು ಒಪ್ಪಿಕೊಂಡಿದ್ದೀರಿ. ಹತ್ತರಿಂದ ೧೨ ಗಂಟೆಯವರೆಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕು ಎಂದು ನಿಶ್ಚಿತವಾಗಿದೆ. ಈ ಹೊತ್ತು ಸಭೆಯನ್ನು ಮುಂದೂಡಲಾಗುತ್ತದೆ. ಆದರೆ ನಾವು ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡದೆ ವಿಧಿ ಇಲ್ಲ. ೧೨ ಗಂಟೆಯ ಮೇಲಾದರೂ ಸರಿ ಅಥವಾ ಮಧ್ಯಾಹ್ನ ಕುಳಿತಾದರೂ ಸರಿ, ಆ ವಿಷಯಗಳನ್ನು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಕೊಡುತ್ತೇವೆಂದು ಸರ್ಕಾರದ ವತಿಯಿಂದ ಉತ್ತರ ಏನಾದರೂ ಒಳ್ಳೆಯದು, ವಿಷಯ ಪ್ರಸ್ತಾಪ ಮಾಡದೆ ನಾವು ಹೋಗುವುದಕ್ಕಾಗುವುದಿಲ್ಲ ಬ್ರಾಹ್ಮಣ ಸಮಾಜದ ಆರೋಪದ ಬಗ್ಗೆ ಮೇಲ್ಮನೆಯಲ್ಲಿ ಉತ್ತರ ಹೇಳಿದ್ದಾಗ, ಮಾನ್ಯ ಮಾಖಿ ಮಂತ್ರಿಗಳಿಗೆ ಕಾಗದ ಬರೆದು ೧೫ ದಿವಸವಾಯಿತು. ಅದಕ್ಕೆ ಉತ್ತರ ಕೊಡುವುದನ್ನು ಮುಂದೂಡಿ ಕೊಂಡು ಬಂದಿದ್ದಾರೆ. ಮದಕೇಶ್ವರ ಕೆರೆ ಬಗ್ಗೆ ಕೂಡ ಒಂದು ವಿಷಯ ಪ್ರಸ್ತಾಪ ಮಾಡಬೇಕಾಗಿದೆ.

ಈ ಸಭೆಯಲ್ಲಿ ಮೊನ್ನೆ ದಿವಸ ನಮ್ಮ ಮಿತ್ರರಾದ ಶ್ರೀ ಕೆ.ಎಂ. ನಾಗಣ್ಣ ಅವರು ಮತ್ತು ಟಿ.ಆರ್. ಶಾಮಣ್ಣ ಅವರು ಖಾಸಗಿ ನಿರ್ಣಯದ ಮೇಲೆ ಚರ್ಚೆ ಮಾಡತಕ್ಕ ಕಾಲದಲ್ಲಿ ಮಾನ್ಯ ಮಂತ್ರಿಗಳಾದ ಬಸವರೇಗೌಡನವರು ಉತ್ತರ ಕೊಡುವ ಕಾಲದಲ್ಲಿ ಹೇಳಿದ ಕೆಲವು ವಿಷಯಗಳ ಬಗ್ಗೆ ಬೆಂಗಳೂರು ನಗರ ಕಾರ್ಪೊರೇಷನ್‌ನಲ್ಲಿ ಅವರ ವ್ಯಾಪ್ತಿ ಮೀರಿ ಮಾನ್ಯ ಸದಸ್ಯರ ಬಗ್ಗೆ ಮತ್ತು ಮಂತ್ರಿಗಳ ಬಗ್ಗೆ ಕಟುವಾದ ಮಾತುಗಳನ್ನು ಆಡಿರುವುದು ಪತ್ರಿಕೆಗಳಲ್ಲಿ ಬಂದಿದೆ. ಇದು ಪ್ರಿವಿಲಿಜ್ ಆಗುತ್ತದೆ ಎನ್ನುವುದು ನನ್ನ ಅಭಿಪ್ರಾಯ. ಅಧ್ಯಕ್ಷರ ಹತ್ತಿರ ಆ ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದೇನೆ. ಅವರು ಅದಕ್ಕೆ ಅವಕಾಶ ಕೊಡುತ್ತಾರೆಯೆಂದು ನಂಬಿದ್ದೇನೆ.